

САГЫНАМ СИНЕ, дускай!

Фирдәүскәй, дип дөшә идем мин аңа. Үзен шулай якын итүем, яратуым булгандыр. Театрда без бер гаилә булып яшәдек. Барыбыз да дуслар кебек. Ләкин арада чын дус бер генә була. Дуслыкны саклау, бигрәк тә театр дөньясында, жинел түгел.

Ул – үзенә күрә бер сынау. Аллага шөкер, без Татарстанның халык артисты Фирдәүс Әхтәмова белән дуслыкны саклап кала алдык.

Фирдәүскәй ул театрының иманы иде. Акыллы, кешелекле, үз эшенә тугрылыклы шәхес. Моңлы дускаем минем. Моңаның табигатендә, үзгәндә иде – Ходайдан бирелгән бүләк ул. Безнең шактый гомеребез бергә узды. Шатлыкны да, кайгыны да бергә бүлештек. Хәтеремдә, Фирдәүснәң кияүгә чыгарга эзерләнгән көннәре. Сайлаган егете Марат исемле иде. Ул башта Маратны минем әнием янына



алып килде. Очраштылар, сөйләшеп, чәйләр эчеп алдылар. Соңыннан Фирдәүс миннән: «Йә, ничек, әниң Маратны ошатканмы?» – дип сорады. «Бик тә ошатты, бигрәк тә аның елмаюуы әниемә хуш килде», – дидем. Чыннан да, бик сөйкемле кеше иде Марат. Аны бөтен театр үз итте, бигрәк тә хатын-кызлар. Алар: «Ул – безнең иребез», – дия

торганнар иде. Фирдәүс белән бик матур яшәделәр, бердәнбер кызларын – Айгөлне үстерделәр.

Кызганыч, иртәрәк китеп барды шул Маратыбыз. Мин аларда кунакта еш була идем. Озаклап утыра идек, сөйләшсә сүзләр бетми иде кебек. Өйләрендә ниндидер әйтеп бетермәлек нур, ямь балкып тора иде. Сагындыра, бик тә сагындыра ул мизгелләр.

Фирдәүс белән без намазга да бергә бастык, бергә догалар өйрәндек. Монда да Фирдәүснәң йогынтысы зур булды. Әниемнәң үлгән көннәре иде. Фирдәүс бик ярдәм итте. Бервакыт мин Корьән ашы уздырган да, Фирдәүс, шалтыратып: «Берәр ярдәм кирәкмиме?» – дип сорый. «Аш кайнатырлык зур кәстрүлем юк», – дим. Бер сәгать тә үтмәде, зур кәстрүл китереп тә бирде. Хәзер мин Корьән укуытканда, гел Фирдәүснәң искә алам, ул бүләк иткән савытта аш пешерәм,

ул аңа дога укып тора кебек. Ә бер туган көнемдә миңа ике пар чәй чынаяклары бүләк итеп: «Парлы бул, ялгыз калма», – дип теләде. Үзе гомер буге ялгыз булды. «Миңа шулай язгандыр», – дип, үзен тынычландыра иде.

Фирдәүснәң гомере кисәк кенә өзелде дә куйды. Бүгенгә көнгә кадәр аның юклығына ышанып бетә алмыйм. Сагындыра-юксында Фирдәүскәй, ахирәт дускаем.

«Ахирәт дус, дип әйтмә миңа, жан дускаем, диген. Юкса, теге дөньяда да минем өчен җавап бирергә туры килер», – ди. Жаваны бирермен, дускаем, бирермен – син бит иң чиста, иң саф, илаһи зат идең. Тыныч йокла, Фирдәүскәй, сиңа жәннәт ишекләре ачык булыр. ■

Наилә ГӘРӘЕВА,
Татарстанның халык,
Россиянең атказанган
артисты

СИНЕҢ БЕЛӘН күңелле иде

Алтмышынчы елларда без Гали Ильясов белән Татар дәүләт жыр һәм бию ансамблендә бергә эшләдек, һәм шул ук елларда безнең арада эчкерсез мөнәсәбәт, дуслык урнашты.

Ул тормышта ачык, саф жанлы, шаян холыклы булуы белән күп сәхнәдәшләрен һәрвакыт үзенә жәлеп итте. Тик менә шунысы кызганыч: Гали татарча бөтенләй диярлек сөйләшми иде. Аңларга да була: ул Казанга Ерак Көнчыгыштан – Владивосток шәһәрәннән күчеп кайткан, эти-әниләре татар мохитендә туып үскән кешеләр булгач, күңеле милли сәнгать үзгәргән – Казанга тартылгандыр, күрәсәң... Гали бала вакыттан ук рус тәрбиясә алган, Мәскәү музыка училищесына кереп, аны уңышлы тәмамлаган.

Галине тавышына карап, Татарстанның милли йөзек кашы булган Татар дәүләт жыр һәм бию ансамбленә солист итеп кабул ителгән. Соңыннан ул филармониянең әдәби-музыка лекторий бүлегендә күп еллар буге жырчы хезмәтен башкарып килде.

Галинең тавышы шулкадәр көр һәм көчле, хәтта Италия жырчылары да аның белән ярыштырга оялмаслар иде... Тик шулай да Галинең татар телен белмәве ул вакытта аның үзен генә түгел, безне дә бик борчыды. Ансамбль житекчеләге аңа ана телен сөндерү өчен нинди генә чаралар күрмәде ул чакларда. Тавышы уникаль тембрлы булгач, радиога язылганда аның дикциясенә бәйләнергә кыймыйлар иде. Жыргалаганда алай ук сизелмәсә дә, аның татар телендә сукалаганын көлмичә тыңлау мөмкин түгел иде.

Инде күп еллар узгач, шулай бервакыт аның



белән Бауман урамында очраштык. Чәчән карага буяп жибәргән, йөзәндә, күз карашында һаман да шул гөнаһсыз баланың кебек самимилек, эчкерсез мактану: «Я написал такую песню, Марс, если ты послушаешь, заплачешь». Мин аны мәктәп балалары белән очрашу кичәсенә чакырдым, энә шул уңышлы жырчы белән дә таныштырырсың, дидем. Гали риза булды.

Билгеләнгән көндә, билгеләнгән вакытка ул балалар белән очрашу кичәсенә килде, һәм Галинең әлегә кичәдәге чыгышын, татар телен вата-жимерә сөйләүләрен искә алып, әле дә үзалдыма көлеп жибәрәм.

Шул кичә барышында бер укучы ханым сәхнә алдына Гали Ильясовка адресланган язу кисеге ташлап китте. Анда мондый сүзләр язылган иде: «Гали әфәнде, сез «Синең куллар» дигән искиткеч матур, моңлы жырның авторы, шул жырчының язлы тарихын сөйләсегез иде».

Шуннан Гали, каушап, сүзләр арасында паузалар

ясап, жырның язлы тарихын сөйләп китте: «Мин әнине төшемдә күрдәм һәм шуннан соң, аңа багышлап жыр яздым. Нотага язганнан соң аны Илһамга күрсәттем. Ул гастрольдән кайткач: «Гали, жырчы бик матур, Ташкентта жырлады, бөтен халык елады», – диде.

Гали Ильясов белән бәйләнешле кызыклы вакыйгалар филармония артистлары арасында мезәккә әйләнеп, күп вакыт авыр гастроль тормышын жинеләйтеп, жанландырып жибәргән торган иде.

Гали һәр нәрсәгә дә бик тиз ышанучан, шуңа күрә дә шук артистлар еш кына аңа кирәкмәгән кичәш биреп, котыртып, аннан кызык табалар иде. Артистлар кайбер төбәкләрдә киём-салым кибетләренә кереп товар карыйлар. Кайбер шукарлы: «Гали, менә бу сиңа килешчәк», – дигән булып, кирәкмәгән товар алдыралар. Гали соңыннан аңына килә иде килүен дә, тик менә артистларга көләргә сәбәп чыгаруын үзе дә сизми кала иде.

Галинең буге кыска булуы турында сүз чыккач,

аның шул буй мәсьәләсендә сөйләгәннәре искә төшә. Филармониядә эшли башлаганчы, ул Мәскәүнең Зур театрына солист булып урнашу хыялы белән анда конкурста катнашкан. Мәскәүнең күренекле сәнгать житекчеләре аның классик опера эсәрләреннән торган репертуары белән танышалар, вокал мөмкинлекләрен тикшерәләр. Конкурс комиссиясенә рәисе, аны тыңлаганнан соң: «Сез яхшы жырчы. Әмма бугеги операда эшләргә комачаулый. Борчылмагыз. Сезне теләсә кайсы филармония эшкә алачак», – дип, Галинең күңелен юата.

1970 елда Гали Ильясов, Татарстан турыны, жырчыларның Бөтенсоюз бәйгесендә өченче урынны яулап, лауреат булып кайтты. Соңыннан татар филармониясенә әдәби-музыка лекторий бүлегендә камера-жырчысы буларак оза еллар эшләп, Татарстанның халык артисты, РСФСРның атказанган артисты кебек зур исемнәргә лаек булды.

Ул гына да түгел, Гали Ильясовның ихлас күңел белән ижат иткән жырлары милли хәзинәбезнең кечкенә генә булса да бер өлешен тәшкил итә. Энже бөртегә зур булмый дигәндәй, аның «Оныттың бугай», «Синең өчен» кебек жырлары гына да ни тора.

Мин арабыздан вакытсыз киткән жырчыбыз Гали Ильясов турында уйлаган саен, беренче чиратта аның белән бәйләнешле мазәклә хатирәләренә искә алып, үзалдыма елмаеп куям. Берәздән күнелне барыбер сагыш били, ә уйларым аның жиһанга очкан жанына шуны әйтә кебек: «Әх, Гали! Нигә инде безне шулай иртә ташлап киттең?! Әле яшәргә дә яшәргә иде бит. Синең белән тормыш нинди күңелле иде». ■

Марс МАКАРОВ

Эчкерсез, гади, кешелекле һәм гажәп талант иясе... Россиянең атказанган, Татарстанның халык артисты Рөстәм Вәлиевне соңгы юлга озатканда, нәкъ менә шул сыйфатларын искә алдылар. 52 яшендә арабыздан китеп барган бу шәхес турында нинди генә сүзләр сөйләсәк тә аз булыр кебек.

«Рөстәм гармуны»на ҺӘЙКӘЛ КУЯСЫ ИДЕ



Әйе, музыкантның бар кешеләренә дә эсәрләндерерлек сөйкемле сөяге бар иде. Күптән түгел генә Рөстәм Вәлиев, Татарстан Дәүләт Советының фән, мәгариф, мәдәният һәм милли мәсьәләләр комитеты рәисе Разил Вәлиев янына кереп, бөтен музыкантларны жыеп, «Гармун бәйрәме» үткәрәсе килү хыялы белән янып яшәвен әйткән булган. Музыкантларны гына түгел, ә гармун ясаучыларны да бу чарада катнаштырырга теләгән ул. «Гасырлар дәвамында моңыбызны саклап килгәнбез икән, монда татар гармунының да өлеше барлыгын Рөстәм яхшы белә иде, – диде Разил Исмәгыйлевич. – Без аның чыңга ашмаган хыялын, һичшиксез, тормышка ашырырбыз».

– Рөстәм Вәлиев баянчы, тальянчы гына түгел, ә тирән фикерле, киң колачлы музыкант иде, – ди Татарстанның халык артисты Фердинанд Сәләхов. – Ул калдырган мирас – татар халкының гына түгел, ә бөтен дөнья фонотекасына керерлек хәзинә. Бу хакта язылып, милли сәнгать белән кызыксынган белгечләр Рөстәм Вәлиев «планета»сын өйрәнерләр дип ышанып калам. Аның яздырган жыентыкларын әле күпләр белми торгандыр. Рөстәм – Самара якларынан килгән бер мишәр малае. Без аның белән консерваториядә бергә укудык. Ул беркайчан да кыйбласын сатмады. Татар сәнгатендә характерлы жырчылар белән ике-өч дистә ел ижат итү өчен нәкъ менә

Рөстәм Вәлиев булып турарга кирәктер. Аның тормышы гел ал да гөл генә булмады. Ул филармониядә рояль астына курткасын жәеп, айлар буге шунда кунып ятты. Шулай бинадан гастрольләргә чыгып китә иде. Беркайчан да зарлана белмәде. Без бүген аны соңгы юлга озатабыз, бу – безнең өчен милли фажиға. Әле еллар үткәч, кемне югалтканыбызны тирәнрәк аңлый башларбыз. Чөнки Рөстәм кебек музыкантлар берничә гасырга бер генә туа. Рөстәм Вәлиев ихлас кеше иде. Беркем белән дә конфликтка кермәде.

– «Моңа кадәр гармунчыларга игътибар бирмәделәр, алар икенче сортта йөрде, – ди Татарстанның халык артисты, композитор Фәрит Хатыпов. – Бөек музыкантларның исемнәрен мәңгеләштергә кирәк. Рөстәм Вәлиев сәнгатебезне үстерүгә үзгәргән зур өлеш кертте. Бу уңайдан, «Рөстәм гармуны» дип язып, аның тальян гармунына Һәйкәл куясы иде. Рөстәм абый ачык дәрестә уйнаган «Тәфтиләү» колагында әле дә чыңлап тора. Бәгырьләргә үтеп керерлек курай моңа гомер юлының соңгы жыр кебек хәтергә улышып калды.

Рөстәм Вәлиевнең сазы бигрәк аз уйнады, бигрәк тиз сүнде. Иманым камил, менә шул аз уйнаган, күңел кылларын тибрәтерлек саз моңа халык күңелендә күп гасырлар давамында сакланыр әле. ■

Алсу ХӘСӘНОВА,
«Ватаным Татарстан»